

بحث حرفِ نداء

حضور سرور عالم صلی اللہ تعالیٰ علیہ والہ وصحبہ وبارک وسلم
کو حرفِ نداء سے پکارنا

تصنیف لطیف

مفسر اعظم پاکستان شیخ الحدیث و القرآن مولانا محمد فیض
احمد اویسی رضوی علیہ الرحمہ

ناشر: سیرانی کتب خانہ محکم الدین سیرانی روڈ ماڈل ٹاؤن
”بی“ نزد سیرانی مسجد بہاولپور 03006830592

بحث حرفِ نداء

بسم الله الرحمن الرحيم .

نَحْمَدُهُ وَنُصَلِّي عَلَى رَسُولِهِ الْكَرِيمِ

اہل سنت حضور سرورِ عالم ﷺ کو حرفِ نداء سے پکارتے ہیں۔ اس مسئلہ کو فقیر دلائل شرعیہ سے اس رسالہ میں ثابت کرتا ہے۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ وَصَلَّى اللَّهُ تَعَالَى عَلَى

حَبِيبِهِ الْكَرِيمِ وَعَلَى آلِهِ وَأَصْحَابِهِ أَجْمَعِينَ

عقیدہ : ہم حضور ﷺ کو نداء کرتے ہیں حیۃ النبی ﷺ اور قریب (حاضر و ناظر) سمجھ کر، نداء بطور حکایت اُن کا عقیدہ ہے جو حضور ﷺ کو زندہ اور دیگر اعلیٰ اوصاف سے موصوف نہیں مانتے ہمارے دہل ملاحظہ ہوں۔

بحث یا ندائیہ

فقیر اویسی غفرلہ نے ”نعم الحامی شرح جامی“ کی بحثِ نداء میں ایک رسالہ شامل کیا ہے بنام ”برکات الرضا فی تحقیق حرف النداء“ اس کی تلخیص یہاں حاضر ہے۔ حرفِ نداء پکارنے اور کسی کو اپنی طرف متوجہ کرنے کے لئے مستعمل ہوتا ہے۔ اس کی کئی قسمیں ہیں مثلاً انسان کو، حیوانات کو، جمادات کو، زندہ کو مردے کو اور موجود و غیر موجود کو پکارنا۔ عبادت کے طور پر رحم و کرم کی طلب میں خدا تعالیٰ کو، اور غیر خدا کو محض تعظیم و تکریم کے طور پر یا محبت و پیار سے، دور سے مدد کے لئے زندہ یا مردے کو پکارنا، ان تمام کو تفصیل کے ساتھ فقیر نے اپنی کتاب ”ندائے یا رسول اللہ“ میں لکھ دیا ہے۔ یہاں صرف اس نداء سے بحث ہے کہ انبیاء کرام و اولیاء عظام کو استغاثہ کے طور غائبانہ ان کی زندگی اور بعد وصال پکارنا ہمارے نزدیک وسیلہ کی نیت پر جائز ہے۔ اور مخالفین اسے شرک سمجھتے ہیں۔ تفصیل تو فقیر نے اپنی مذکورہ بالا

ہماری عنقریب آنے والی مطبوعات

انسانی اعضاء بولتے ہیں

کالاتل

معمولات صحابہ بعد صلوة الجنازہ

وجد صوفیاء کا جواز

گاجر کے فوائد

بواسیر اور ان کا علاج

ماں کے پیٹ میں کیا ہے؟

اسلامی داڑھی

امام اور داڑھی

کوئی لایونی

گنج اور گنج

جانور جمادات بولتے ہیں

مشکل صیغے

کرامات صحابہ

نفس و شیطان کے دھوکے

اکابرین کے مناظرے

غایۃ التعمول فی علم الرسول

تاریخ محبوب مدینہ

تاریخ مسجد نبوی و گنبد خضریٰ

گناہ دھونے کا صابن

گلدستہ اوّل کی نمبر 1۔ برائے خواتین

گلدستہ اوّل کی نمبر 2۔ برائے سادات کلام

فرشتے ہی فرشتے

فضائل ہی فضائل

بحث حرفِ نداء

کتاب میں لکھ دی ہے یہاں چند حوالہ جات پر اکتفاء کرتا ہے جس میں یہ ثابت ہوگا کہ صحابہ کرام رضی اللہ عنہم سے لیکر دورِ حاضر تک اہل حق غائبانہ فریاد کے طور پر نداء کرتے رہے اور منہ مانگی مراد پاتے رہے۔

راجز اسلمی

راجز صحابی رضی اللہ عنہ نے فریاد کی تو مشکل حل ہوئی چنانچہ طبرانی صحیح صفحہ ۲۰۱ میں بی بی میمونہ سے مروی ہے کہ:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَاتَ عِنْدَهَا فِي لَيْلَتِهَا فَقَامَ يَتَوَضَّأُ لِلصَّلَاةِ فَسَمِعَتْهُ يَقُولُ فِي مُتَوَضَّأِهِ لَبَّيْكَ لَبَّيْكَ ثَلَاثًا نُصِرْتُ نُصِرْتُ ثَلَاثًا فَلَمَّا خَرَجَ قُلْتُ يَا رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ سَمِعْتُكَ تَقُولُ فِي مُتَوَضَّأِكَ لَبَّيْكَ لَبَّيْكَ ثَلَاثًا نُصِرْتُ نُصِرْتُ ثَلَاثًا كَأَنَّكَ تُكَلِّمُ إِنْسَانًا فَهَلْ كَانَ مَعَكَ أَحَدٌ فَقَالَ هَذَا رَاجِزٌ يَسْتَنْصِرُنِي -

(الاصابة في تمييز الصحابة ص ۵۳۶ جلد ۲)

ترجمہ۔ نبی کریم ﷺ اپنی زوجہ مطہرہ میمونہ بنت حارث رضی اللہ عنہا کے پاس ان کی باری کی رات میں ٹھہرے، تو آپ ﷺ رات کو تہجد کے واسطے اٹھے نماز کے واسطے وضو کرتے وقت اسی مقام میں بیٹھے ہوئے میں نے سنا کہ آپ فرماتے ہیں کہ لَبَّيْكَ لَبَّيْكَ (یعنی میں تیرے پاس پہنچا، میں تیرے پاس پہنچا۔ تو مدد کیا گیا، تو مدد کیا گیا) تین دفعہ فرمایا؛ اور اپنے وضو کرنے کے مقام میں تشریف فرما ہیں کہیں دوسری جگہ بھی نہیں سر کے اور نہ غائب ہوئے۔ تو جب آپ ﷺ اس جگہ سے علیحدہ ہوئے تو میں نے عرض کیا کہ یا رسول اللہ ﷺ میں نے ایسے سنا ہے کہ آپ وضو کرنے کے مقام پر بیٹھے ہی فرما رہے تھے لَبَّيْكَ لَبَّيْكَ نُصِرْتُ، نُصِرْتُ تین دفعہ فرمایا گویا کہ آپ

بحث حرفِ نداء

کسی انسان سے کلام فرماتے ہیں کیا حضور کے پاس کوئی تھا؟ آپ نے فرمایا کہ یہ راجز مجھ سے فریاد کرتا ہے۔

حضرت بلال صحابی رضی اللہ عنہ کی فریاد

حضرت بلال بن الحارث مُزَنِّي رضی اللہ عنہ سے قحط عام الرمادہ میں (کہ بعد خلافت فاروقی ۱۸ھ میں واقع ہوا) ان کی قوم بنی مُزَنِيہ نے درخواست کی کہ ہم مرے جاتے ہیں کوئی بکری ذبح کیجئے۔ فرمایا بکریوں میں کچھ نہیں رہا انہوں نے اصرار کیا آخر ذبیحہ کی کھال کھینچی تو زری سرخ ہڈی نکلی۔ یہ دیکھ کر بلال رضی اللہ عنہ نے نداء کی يَا مُحَمَّدَاهُ پھر حضور اقدس ﷺ نے خواب میں تشریف لا کر بشارت دی کہ تیری بکریاں صبح کو موٹی تازی ہو جائیں گی اور قحط بھی جاتا رہے گا۔ صبح کو جب بیدار ہوئے تو بکریوں کو دیکھا کہ وہ واقعی موٹی تازی ہو گئی ہیں اور قحط بھی جاتا رہا۔

(شواهد الحق ص ۱۳۳)

نبی کریم ﷺ کی پھوپھی صفیہ رضی اللہ عنہا

سے روایت ہے کہ رسول اللہ ﷺ کے وصال کے بعد بی بی صفیہ رضی اللہ عنہا نے ایات کہے ان میں ایک یہ تھا:۔

أَلَا يَا رَسُولَ اللَّهِ أَنْتَ رَجَاءُ نَا لَوْ كُنْتُ بِنَا بِرَأْوَلْمَ تَكُ جَافِيَا

ترجمہ: اے رسول خدا آپ ہی ہماری آس امید تھے۔ اور ہمارے مہربان تھے ہمارے ساتھ سختی نہیں کرتے تھے۔

فائدہ: بی بی نے وصال کے بعد نداء کی اور ”رَجَاءُ نَا“ (ہماری آس و امید) کہا۔ جسے صحابہ کرام رضی اللہ عنہم اجمعین نے سنا اور کوئی اعتراض نہ کیا اس سے اجماع صحابہ ہو گیا۔

(انوار ساطعہ ص ۲۳۱ جلد ۱)

بحث حرف نداء

أَغْنِي يَا رَسُولَ اللَّهِ

حضرت ابو ہریرہ رضی اللہ عنہ نے رسول اللہ ﷺ سے روایت فرمائی کہ قیامت کے دن مختلف لوگ حاضر ہو کر اَغْنِي يَا رَسُولَ اللَّهِ اَغْنِي يَا رَسُولَ اللَّهِ عرض کریں اور پکاریں گے۔ ۲

قیامت میں کہو گے یا رسول اللہ

مشہور حدیث شفاعت میں ہے کہ بروز قیامت اہل محشر دیگر انبیاء کرام علیہم السلام کے بعد جب حضور علیہ الصلوٰۃ والسلام کی بارگاہ میں حاضر ہوں گے تو یا مُحَمَّدُ کہہ کر شفاعت کے لئے عرض کریں گے۔ ۳

غلام احمد مختاریوں پہچانے جائیں گے

کہ محشر میں بھی ہوگا ان کا نعرہ یا رسول اللہ

لطیفہ: منکرین کہتے ہیں کہ یہ نعرہ واستغاثہ تو قیامت میں ہوگا؟! ہم کہتے ہیں کہ شرک ہر جگہ شرک ہے دنیا ہو یا آخرت، یہ کہاں کا اصول ہے کہ شرکیہ الفاظ و عمل آخرت میں جائز ہوں لیکن دنیا میں حرام؟!

لطیفہ: دیوبند کے قطب صاحب مولوی رشید احمد گنگوہی نے حضرت ملا علی قاری علیہ الرحمہ کی اس عبارت کا یہ جواب دیا کہ لَانَ رُوْحَهُ الْخ سے پہلے لَفْظ لَا کاتین سے چھوٹ گیا ہے۔ اس جواب پر تبصرہ وہ کرے جو غیر جانبدار بننا چاہتا ہے اگر ہم کہہ دیں کہ لا کے بعد لَانَ رُوْحَهُ الْخ میں لام تغلیلیہ ہے، تو نفی کے بعد اثبات کی دلیل کس لئے؟

بریں عقل و دانش بیاید گریست

۱۔ شواہد الحق صفحہ ۱۳۳ ۲۔ مشکوٰۃ شریف صفحہ ۱۳۹ ۳۔ مسلم شریف ۱۱۱ جلد ۱

﴿420﴾

بحث حرف نداء

مجتہدین فقہاء کا نعرہ یا رسول اللہ ﷺ

امام مجتہد فقیر اجل عبد الرحمن ہڈی کوئی مسعودی جو کہ حضرت عبد اللہ بن مسعود رضی اللہ عنہ کے پوتے اور اجلہ تبع تابعین و اکابر ائمہ مجتہدین سے ہیں سر پر بلند ٹوپی رکھتے جس میں لکھا تھا یا مُحَمَّدُ یا مَنْصُورُ اور ظاہر ہے کہ اَلْقَلَمُ اَحَدُ الْبَشَانَيْنِ۔ ہشیم بن جمیل الظا کی جو کہ ثقات علمائے محدثین میں سے ہیں انہی امام اجل کی نسبت فرماتے ہیں کہ رَأَيْتُهُ وَعَلَى رَأْسِهِ قَلَنْسُوَةٌ اَطْوَلُ مِنْ ذِرَاعٍ مَكْتُوبٌ فِيهَا يَا مُحَمَّدُ يَا مَنْصُورُ ۱۔

ترجمہ: میں نے ان کے سر پر بڑی ٹوپی دیکھی جو ایک ہاتھ لمبی تھی جس میں لکھا تھا ”یا مُحَمَّدُ یا مَنْصُورُ“ صلی اللہ علیہ وسلم

مسلمان مجاہدین کا شعار

حلب ایک مستقل سلطنت تھی اس میں دو بھائی تھے یوحنا اور یوقنا۔ یوحنا عابد وزاہد، اور یوقنا بہادر سپاہی تھا۔ جب سیدنا ابو عبیدہ رضی اللہ عنہ امیر لشکر اسلام نے حلب کی طرف رخ کیا تو یوقنا پانچ ہزار فوج کے ساتھ مسلمانوں کے مقابلے کے لئے تیار ہوا۔ یوحنا نے اس کو روکا اور صلح کی رائے دی؛ یوقنا نہ مانا اور اپنے بہادری و کثرت پر ناز کرنے لگا۔ کیونکہ مسلمان کل ایک ہزار تھے۔ یوحنا نے کہا بھائی شاید تمہاری موت قریب آچکی ہے جو مسلمانوں سے لڑنا چاہتے ہو، بہر حال یوقنا پانچ ہزار فوج کے ساتھ شہر سے باہر نکلا اور مسلمانوں پر اچانک حملہ کر دیا باوجود اس کے کہ مسلمان ابھی سنبھلنے بھی نہ پائے تھے اور قلیل بھی تھے پھر بھی نہایت ہی استقلال و جوان مردی سے مقابلہ کرتے رہے مقابلہ جاری تھا کہ اچانک دشمن کی مدد کے لئے اور بہت زیادہ فوج آگئی اور آتے ہی حملہ کر دیا۔ جب مسلمانوں نے اس فوج کثیر کو دیکھا تو یقین کر لیا کہ اب بچنے کی امید

۱۔ تہذیب التہذیب

﴿421﴾

نہیں۔ چنانچہ حضرت کعب بن صمرہ رضی اللہ عنہ سالار لشکر نہایت اضطراب کی حالت میں یا مُحَمَّدُ يَا فَضْرَ اللّٰہِ اَنْزِلْ پکارتے اور مسلمانوں کو تسلی دیتے کہ گھبراؤ نہیں ابھی نصرت آتی ہے؛ ایک دن اور ایک رات اسی حالت میں میدان کارزار گرم رہا اسی اثناء میں اہل حلب نے آکر حضرت ابو عبیدہ رضی اللہ عنہ کے پاس آکر صلح کر لی۔ جب وہ شہر کو واپس ہوئے تو یوقنا کو خبر ہوئی کہ اہل حلب مسلمانوں سے صلح کر کے ان کے طرفدار ہو گئے ہیں۔ یوقنا نے فوج کثیر کے ساتھ اس صلح کے الزام میں اہل شہر پر ہتھ بول دیا اور قتل عام شروع کر دیا جس سے شہر میں کھرام مچ گیا۔ یوقنا نے آکر بھائی کو سمجھایا اور صلح کی رائے دی اور اس قسم کی باتیں کیں جن سے مسلمانوں کی طرفداری معلوم ہوتی تھی۔ یوقنا پہلے ہی بہت غصہ میں تھا کہ اہل شہر نے دشمن کے ساتھ صلح کیوں کی ہے۔ اس پر بھائی کی حالت دیکھ کر غضبناک ہو گیا اور بھائی سے کہا تو بھی واجب القتل ہے۔ یوقنا نے آسمان کی طرف منہ کر کے کہا یا اللہ تو گواہ رہ کہ میں اپنی قوم کے دین کا مخالف ہوں اور اَشْهَدُ اَنْ لَا اِلٰهَ اِلَّا اللّٰہُ وَاَشْهَدُ اَنَّ مُحَمَّدًا رَّسُوْلُ اللّٰہِ۔ پڑھ کر اپنے بھائی یوقنا سے کہا اب جو تمہاری مرضی ہو کرو! یوقنا نے تلوار سے اس کا سر جسم سے جدا کر دیا اور اہل شہر کا پھر قتل عام شروع کر دیا، تین سو آدمی قتل ہوئے تھے کہ حضرت ابو عبیدہ رضی اللہ عنہ وہاں آپہنچے اور یوقنا سے سخت لڑائی کی یہاں تک کہ یوقنا تاب نہ لاسکا اور فوج کے ساتھ بھاگ کر قلعہ میں پناہ گزین ہوا۔ پانچ ماہ تک مسلمانوں نے قلعہ کا محاصرہ کیا اور بہت سی تکلیفیں اٹھائیں اور یوقنا نے بھی مسلمانوں کو بہت مصیبتیں پہنچائیں۔ ایک روز یوقنا نے حضرت ابو عبیدہ رضی اللہ عنہ کو اطلاع دی کہ میں نے اسلام قبول کر لیا ہے اب میں تمہارا بھائی ہوں اور قلعہ کے دروازے کھول دیے اور کلمہ توحید پڑھتا ہوا آیا اور حضرت عبیدہ رضی اللہ عنہ سے ملا وہ بہت حیران ہوئے کہ یہی یوقنا کل تک ہمارا دشمن تھا اور

ہمارے لشکر کو تباہ کرنے کی فکر میں تھا اور آج کلمہ توحید پڑھ رہا ہے۔ آپ نے اس سے مسلمان ہونے کی وجہ پوچھی۔ فرمایا اے ابو عبیدہ رضی اللہ عنہ واقعہ یہ ہے کہ میں کل اس امر میں متفکر تھا کہ آپ لوگ ہمارے قلعہ تک کیسے پہنچ گئے؟ کیوں کہ ہمارے نزدیک کوئی قوم عرب سے زیادہ ضعیف نہیں سمجھی جاتی اس فکر میں آنکھ لگ گئی خواب میں کیا دیکھتا ہوں کہ ایک شخص تشریف فرما ہیں کہ ان کا چہرہ چاند سے زیادہ روشن اور ان کی خوشبو مشک سے زیادہ بہتر ہے میں نے لوگوں سے پوچھا یہ کون ہیں؟ لوگوں نے کہا یہ محمد رسول اللہ ﷺ ہیں میں نے ان سے عرض کیا کہ اگر آپ نبی برحق ہیں تو دعا کیجئے کہ مجھ کو عربی آجائے حضور ﷺ نے فرمایا اے یوقنا میں محمد، اللہ کا رسول ہوں۔ عیسیٰ علیہ السلام نے میری ہی بشارت دی ہے۔ میں آخری نبی ہوں میرے بعد کوئی نبی نہ ہوگا پڑھو لا الہ الا اللہ محمد رسول اللہ یہ سنتے ہی میں کلمہ پڑھ کر مشرف باسلام ہو گیا۔ اور حضور ﷺ کے ہاتھ پر بوسہ دیا جب بیدار ہوا تو میرے منہ سے کستوری سے بہتر خوشبو آ رہی تھی اور مجھے عربی بھی آ گئی تھی۔ اے ابو عبیدہ رضی اللہ عنہ جس طرح اب تک اطاعتِ شیطان میں جنگ کرتا تھا اب خدا کی راہ میں کروں گا یہاں تک کہ اپنے بھائی یوقنا سے جاملوں اب میرے دل میں اللہ عزوجل و رسول اللہ ﷺ کے سوا کسی کی محبت باقی نہیں ہے۔

فائدہ: حضرت کعب بن صمرہ رضی اللہ عنہ نے جب دیکھا کہ کفار کی بیشمار فوج کے مقابلے میں مسلمانوں کا سربراہ ہونا دشوار ہے تو حضور ﷺ کو پکارا کہ جلد مدد فرمائیے۔ اور اس کا ظہور بھی اس طور پر ہوا کہ مسلمانوں کو فتح ہوئی اور فتح بھی کیسی کہ خود بادشاہ فریق مخالف مسلمان ہو کر اسلامی فوج کا ایک سپاہی اور خادم اسلام بن گیا۔

بحث حرفِ نداء

نوٹ: یاد رہے کہ صرف حضرت کعب رضی اللہ عنہ ہی نے حضور ﷺ کو نہیں پکارا بلکہ یہ صحابہ کرام کا عام دستور تھا کہ سختی اور مصیبت کے وقت حضور اکرم ﷺ کو پکارتے اور مدد طلب کرتے اور اس کا مشاہدہ کرتے۔

اہل اسلام کا نعرہ یا محمد ﷺ

حضرت خالد بن ولید رضی اللہ عنہ کا مقابلہ جب میلہ کذاب سے ہوا تو اس وقت میلہ کذاب کے ساتھ ساٹھ ہزار فوج تھی۔ اور مسلمان بہت ہی کم تھے، اس جنگ میں مسلمانوں نے ایسی مصیبتیں اور سختیاں جھیلیں کہ پاؤں اکھڑ گئے۔ جب حضرت خالد رضی اللہ عنہ اور ان کے رفقاء جو ثابت قدم تھے دیکھا کہ حالت نہایت نازک ہے تو ٹم نادئ بشعار المسلمین و کان شعارہم یومئذ یا محمد ﷺ (البدایہ والنہایہ صفحہ ۲۳۲ جلد ۲، ابن اثیر صفحہ ۱۵۲ جلد ۲، طبری صفحہ ۱۵۰ جلد ۳)

ترجمہ: پھر انہوں نے مسلمانوں کے شعار کے مطابق نداء کی اور اس دن کا شعار یہ نداء بھی یا محمد ﷺ۔ چنانچہ ہر صحابی کی زبان پر یا محمد ﷺ یا محمد ﷺ جاری تھا۔ جس کا اثر یہ ہوا کہ میلہ کذاب ہلاک ہو کر واصل جہنم ہوا اور اس کی فوج کو شکست ہوئی۔

فائدہ: دیکھئے اس جنگ میں کل صحابہ ہی تھے کیونکہ حضور ﷺ کے وصال شریف کے بعد ہی یہ جنگ ہوئی۔ ثابت ہوا کہ جنگ میں یا محمد ﷺ کہنا شعار صحابہ تھا۔

صحابہ کی زبان پر نعرہ یا محمد ﷺ

جنگ یرموک میں کفار کی فوج پانچ لاکھ کے قریب تھی اور مسلمانوں کی صرف ستائیس ہزار۔ ان میں ایک سو وہ صحابی بھی تھے جو بدری تھے۔ چونکہ مسلمانوں کی تعداد بہت کم تھی اسی وجہ سے بار بار ہزیمت ہوئی اور سخت مشکلات کا سامنا کرنا پڑا۔ چنانچہ ایک بار فوج کے اس حصہ کو ہزیمت ہوئی جس میں حضرت ابوسفیان رضی اللہ عنہ تھے۔ ان کا گزر عورتوں پر ہوا، ہندہ جو ابوسفیان کی بیوی تھی انہوں نے خیمے کا

بحث حرفِ نداء

ستون لیا اور ابوسفیان رضی اللہ عنہ کے گھوڑے کے منہ پر مار کر ابوسفیان رضی اللہ عنہ سے کہا ”اے صخر حرب کے بیٹے کہاں بھاگ رہے ہو یہ وقت جان فدا کرنے کا ہے تاکہ اس کا بدلہ ہو جائے جو رسول اللہ ﷺ کے مقابلے میں تم کفار کو برا بھینٹے کیا کرتے تھے“ چنانچہ وہ مع فوج شکستہ پھرے اور کفار پر حملہ کیا اور دوسری طرف سے حضرت خالد بن ولید رضی اللہ عنہ نے بھی سخت حملہ کیا اس وقت سب کی زبان پر ”یا محمد ﷺ یا منصور اُمتک“ جاری تھا یعنی اے محمد ﷺ آئے فتح منداپنی امت کی خبر لیجئے، خبر لیجئے۔

فائدہ: جب صحابہ اور تابعین جن کی تعداد کفار کے مقابلہ میں بہت ہی کم تھی اور وہ چار پانچ لاکھ کے مقابلے میں تھے وہ کیسا سخت وقت تھا اور انہوں نے اس حالت میں نعرہ رسالت بھی بلند کیا اور حضور ﷺ سے مدد بھی طلب کی۔ معلوم ہوا کہ مشکل میں حضور ﷺ کو پکارنا سنت صحابہ ہے۔

میں قربان اس ادائے دیکھری کے میرے آقا

مدد کو آگئے جب بھی پکارا یا رسول اللہ

نعرہ یا رسول ﷺ

واقعی علیہ الرحمہ نے لکھا ہے کہ جب اہل اسلام بھیستہا کا محاصرہ کیے ہوئے تھے تو ایک رات وہاں کے بادشاہ نے ایسے شب خون مارا کہ اہل اسلام غفلت میں تھے؛ کوئی سنبھلنے بھی نہ پایا تھا کہ کفار کی فوج کثیر نے خون ریزی شروع کر دی، صحابہ کا بیان ہے کہ وہ رات ایسی پر آشوب اور مصیبت کی تھی کہ ایسی ہم نے کبھی نہیں دیکھی اس حالتِ اضطراب میں سب کی زبان پر یا محمد ﷺ یا محمد ﷺ نَصْرَ اللّٰهِ اَنْزَلَ جَارِی تھا۔

۱۔ فتوح الثام ص ۱۳۷۲ نسخ التواریخ ووالدی

واقدی علیہ الرحمہ نے ایک اور اسی قسم کا واقعہ نقل فرمایا ہے کہ ایک رات بطیموس دس ہزار سوار لیکر قلعہ سے باہر نکلا اور نہایت سرعت سے اہل اسلام پر شب خون مارا جس سے لوگ سخت پریشان ہوئے اور ایک ہنگامہ برپا ہو گیا حضرت خالد بن ولید رضی اللہ عنہ نے گڑبڑ سنتے ہی پکار کر کہا: **وَاعْوِثَاہُ وَامْحَمِّدَاہُ وَاسْلَامَاہُ کَیْذَ قَوْمِی وَرَبِّ الْکُفْبَہِ**۔ یعنی اے محمد ﷺ! میری قوم کے ساتھ کر کیا گیا ہے فریادری کیجئے تاکہ یہ سلامت رہیں۔

(فتوح الشام ص ۱۴۲)

یا محمد، یا محمد (ﷺ)

حضرت ابو عبیدہ رضی اللہ عنہ نے میسرہ بن مسروق کو چار ہزار سپاہیوں کا امیر مقرر کر کے دروب کی طرف روانہ فرمایا۔ ہر قل کو معلوم ہوا کہ مسلمانوں نے ادھر کا قصد کیا ہے تمیں ہزار کا لشکر مقابلہ کے لئے روانہ کر دیا۔ جب وہ قریب پہنچا تو میسرہ امیر لشکر اسلام متفکر ہوئے، حضرت عبداللہ بن حذافہ رضی اللہ عنہ نے سبب دریافت کیا، کہا مجھے اپنی ذات کا کچھ فکر نہیں خوف ہے تو یہ کہ مسلمان کم ہیں اور کفار زیادہ بس مقابلہ کس طرح کیا جائے؟ حضرت حذافہ رضی اللہ عنہ نے کہا اے امیر ہم لوگ کبھی موت سے نہیں ڈرتے ہم نے تو اپنی جانیں اللہ کی راہ میں وقف کر دی ہیں، چنانچہ لشکر کفار مقابلہ میں آگیا اور ان میں سے ایک شخص نے آگے بڑھ کر کہا اے اہل عرب معلوم ہوتا ہے کہ تمہیں موت یہاں گھیر لائی ہے بہتر ہے کہ تم اپنے تئیں ہمارے حوالے کر دو تاکہ تمہیں قید کر کے ہر قل کے پاس بھیج دیں ورنہ تم میں سے ایک بھی زندہ نہیں چھوڑیں گے۔ یہ سن کر ابوالہول داس نے آگے بڑھ کر اسے قتل کر دیا

اور گھمسان کی لڑائی ہوئی اس وقت داس کے ہمراہ دس ہزار آدمی تھے جو ”یا محمد یا محمد یا محمد“ کہتے ہوئے حملہ کرتے تھے۔ جب سانحہ کر بلا ہو چکا تو حضرت زینب بنت فاطمہ رضی اللہ عنہما نے خود اپنے نانا جان ﷺ کو رو رو کر انتہائی درد و کرب میں اسی لفظ ”یا“ سے پکارا ”یا محمد یا محمد یا محمد صلی علیک اللہ و ملک السماء ہذا حین بالعراۃ مزمل بالنعاء مقطع علیہا الصبا یا محمد یا محمد یا محمد صلی علیک اللہ خلاصہ یہ کہ صحابہ و تابعین نے مشکلات کے وقت ”یا رسول اللہ“ وغیرہ کے الفاظ سے حضور ﷺ کو مدد کے لئے پکارا۔ اور اپنے قصائد و اشعار میں بھی نداء کے الفاظ لائے نمونہ کے طور پر چند حوالے عرض کئے گئے ہیں تفصیل کے لئے دیکھئے فقیر کی کتاب ”ندائے انبیاء و اولیاء“

ہر پیر فقیر کی مدد

چونکہ غوث اعظم رضی اللہ عنہ جملہ پیروں کے پیر ہیں اسی لئے ان کا نعرہ مشہور ہے۔ ورنہ ہمارے نزدیک تو ہر شیخ کامل بشرط کامل، نسبت کامل اپنے نام لیوا کی مدد فرماتا ہے۔ اور بعض سلاسل کے نعرے آپ کے نام لیواؤں میں معروف بھی ہیں مثلاً پیر پکاڑہ کے مریدین کہتے ہیں ”بھیج پکارا“ یعنی اے پیر پکارا مدد فرما، ایسے ہی بہاؤ الحق ملانی کا نعرہ اور ”سُخ شکر“ کا نعرہ وغیرہ وغیرہ۔ اس کی وجہ وہی ہے کہ اللہ والوں کو اللہ تعالیٰ نے تصرف کی قدرت بخشی ہے چند واقعات ملاحظہ ہوں۔

کھڑاؤں کی کارگذاری

سیدی امام عبدالوہاب شعرانی قدس سرہ الربانی فرماتے ہیں کہ سیدی شمس الدین محمد خفی علیہ الرحمہ اپنے حجرہ شریف میں وضو فرما رہے تھے کہ ناگاہ اپنی ایک

فتوح الشام ص ۵۸۳، نسخ العوارینخ، و تاریخ واقدی

بحث حرفِ نداء

کھڑاؤں ہوا پر پھٹکی کہ غائب ہو گئی۔ حالانکہ حجرہ شریف میں کوئی راہ اس کے باہر جانے کی نہ تھی؛ دوسری کھڑاؤں اپنے خادم کو دی اسے اپنے پاس رکھے جب تک وہ پہلی واپس نہ آئے۔ ایک مدت کے بعد ملک شام سے ایک شخص وہ کھڑاؤں مع ہدیہ کے حاضر لایا اور عرض کی کہ اللہ آپ کو جزائے خیر دے۔

إِنَّ اللَّيْثَ لَمَّا جَلَسَ عَلَى صَدْرِي يَذْبَحْنِي قُلْتُ فِي نَفْسِي
يَا سَيِّدِي مُحَمَّدُ يَا حَنَفِي فَبَجَّائْتُهُ فِي صَدْرِهِ فَأَنْقَلَبَ
مُغْمِي عَلَيْهِ وَنَجَّائِي اللَّهُ عَزَّ وَجَلَّ بِرَكَّتِكَ۔

ترجمہ: جب چور میرے سینے پر مجھے ذبح کرنے بیٹھا میں نے اپنے دل میں کہا یا سیدی محمد یا حنفی، جب میں نے نداء کی اور حضور کو پکارا تو اسی وقت غیب سے یہ کھڑاؤں آکر اس چور کے سینہ پر اس زور سے لگی کہ غش کھا کر الٹا ہو گیا اور مجھے ہرکت حضرت اللہ عزوجل نے نجات بخشی۔

فائدہ: دل میں کہا ”یا سیدی“ تو مدد مل گئی، وہ اس لئے کہ اولیاء مظہر صفات الہی ہیں اور اللہ تعالیٰ کی صفت عَلِيمٌ بِذَاتِ الصُّدُورِ ہے اس لئے کوئی اشکال نہیں۔ تفصیل کے لئے دیکھئے فقیر کا رسالہ ”فیض الغفور فی علم مافی الصدور“

زوجہ کی مدد

سیدی شمس الدین محمد حنفی علیہ الرحمہ کی زوجہ بیماری سے قریب مرگ ہو گئیں
فَكَانَتْ لِقَوْلٍ يَا سَيِّدِي أَحْمَدُ يَا بَدْوِي خَاطِرُكَ مَعِيَ فَرَأَتْ سَيِّدَهَا
أَحْمَدَ رَضِيَ اللَّهُ عَنْهُ فِي الْمَنَامِ وَهُوَ ضَارِبُ الثَّامِنِ وَعَلَيْهِ جُبَّةٌ وَاسِعَةٌ
الْأَكْمَامُ، عَرِيضُ الصُّلُرِ، أَحْمَرُ الْوَجْهِ وَالْعَيْنَيْنِ، وَقَالَ لَهَا تَنَادَيْنِي

۱۔ الطبقات الكبرى مصری صفحہ ۹۵ جلد ۲

بحث حرفِ نداء

وَتَسْتَفِئِنِي وَأَنْتِ لَا تَعْلَمُ أَنَّكَ فِي حِمَايَةِ رَجُلٍ مِنَ الْكِبَارِ التَّمَكِّينِ
وَنَحْنُ لَا نَجِيبُ مَنْ دَعَانَا وَهُوَ مَوْضِعُ أَحَدٍ مِنَ الرِّجَالِ قَوْلِي يَا سَيِّدِي
مُحَمَّدُ يَا حَنَفِي يُعَافِيكَ اللَّهُ تَعَالَى فَقَالَتْ ذَلِكَ
فَأَصْبَحْتُ كَأَنَّ لَمْ يَكُنْ بِهَا مَرَضٌ۔

ترجمہ: اور وہ یوں نداء کرتی تھیں یا سیدی احمد یا بدوی خاطر کر (یعنی اے میرے سردار اے احمد بدوی) کی توجہ میرے ساتھ ہے) ایک دن حضرت سید احمد کبیر بدوی رضی اللہ عنہ کو خواب میں دیکھا، کہ آپ بہت کھلاجتہ پہنے ہوئے تشریف لائے آپ کا سینہ مبارک چوڑا اور چہرہ اور آنکھیں سرخ تھیں۔ فرمایا تو کب تک مجھے پکارے گی اور مجھ سے فریاد کرے گی، تو جانتی نہیں کہ تو ایک بڑے صاحبِ حمکین (اپنے شوہر) کی حمایت میں ہے۔ اور جو کسی ولی کبیر کی درگاہ میں ہوتا ہے ہم اس کی نداء پر اجابت نہیں کرتے یوں کہہ یا سیدی محمد یا حنفی تو اللہ تعالیٰ تجھے عافیت بخشے گا۔ ان بی بی نے یوں ہی کہا صبح کو تندرست انھیں گویا مرض تھا ہی نہیں۔

اباجی کا پیر مدد کر

ایک بار حضرت سیدی مدین ابن احمد اشمولی رضی اللہ عنہ وضو فرما رہے تھے۔ کہ اسی اثناء میں ایک کھڑاؤں بلادِ مشرق کی طرف پھٹکی:

ثُمَّ جَاءَ رَجُلٌ "مِنْ بِلَادِ الْبِلَادِ بَعْدَ سَنَةٍ وَرَدَّ هُ الْقَبَابَ
مَعَهُ وَآخَبَرَ أَنَّ شَخْصًا مِنَ الْعِيَاقِ عَبَثَ بِابْنَتِهِ فِي الْبَرِيَّةِ
فَقَالَتْ يَا شَيْخَ أَبِي لَا حُظُنِي لِأَنَّهَا لَمْ تَعْرِفْ أَنَّ اسْمَهُ
مَدْيَنُ ذَلِكَ الْوَقْتُ وَهِيَ إِلَى الْآنَ عِنْدَ ذُرِّيَّتِهِ۔

ترجمہ: سال بھر کے بعد ایک شخص حاضر ہوا، اور وہ کھڑاؤں ان کے پاس تھی

۱۔ طبقات الكبرى صفحہ ۹۷ جلد ۲ ۲۔ طبقات الكبرى صفحہ ۱۰۳ جلد ۲

بحث حرفِ نداء

انہوں نے حالِ عرض کیا کہ جنگل میں ایک بدکار نے ان کی صاحبزادی پر دستِ درازی کرنی چاہی لڑکی کو اس وقت اپنے باپ کے پیرومرشد حضرت سیدی مدین کا نام معلوم نہ تھا۔ یوں نداء کی یَا شَيْخَ ابْنِي لَا حِظْنِي اے میرے باپ کے پیرومرشد مجھے بچائیے یہ نداء کرتے ہی وہ کھڑاؤں آئی، لڑکی نے نجات پائی۔ وہ کھڑاؤں اب تک ان کی اولاد میں موجود ہے۔

بادشاہ کے لشکرِ عاجز

سیدی محمد غمری رضی اللہ عنہ کے ایک مرید بازار میں تشریف لے جا رہے تھے۔ کہ ان کے جانور کا پاؤں پھسلا باوازِ بلند پکارا یا سیدی محمد غمری، اور قریب ہی ابنِ عمر حاکم صعید کو حکم سلطانِ قہمق قید کر کے لیے جا رہا تھا۔ انہوں نے مرید کا نداء کرنا سنا تو پوچھا یہ سیدی محمد غمری کون ہیں؟ کہا میرے پیرومرشد شیخِ کامل ہیں۔ ابنِ عمر نے کہا میں ذلیل بھی کہتا ہوں یَا سَيِّدِي مُحَمَّدُ غَمْرِي لَا حِظْنِي اے میرے سردار محمد غمری مجھ پر عنایت کیجئے! یہ ان کا کہنا تھا سیدی محمد غمری رضی اللہ عنہ نے ان کی فریاد کو سن لیا اور تشریف لا کر مدد فرمائی کہ بادشاہ اور اس کے لشکریوں کی جان پر بن گئی۔ مجبور ابنِ عمر کو خلعت دیکر رخصت کیا۔

مرید کہیں بھی ہو

حضرت شیخ موسیٰ ابو عمران رضی اللہ عنہ کے متعلق مشہور ہے کہ

كَانَ إِذَا نَادَاهُ مُرِيدُهُ أَجَابَهُ مِنْ مَيْسَرَةٍ سَنَةٍ أَوْ أَكْثَرَ

ترجمہ: جب ان کا کوئی مرید کہیں سے نداء کرتا جواب دیتے، اگرچہ سال بھر کی راہ پر ہوتا۔

نمونہ کے طور پر چند واقعات عرض کیے ہیں ورنہ اسلافِ صالحین علیہم

بحث حرفِ نداء

الرحمہ نے بالعموم اور سیدی امام عبدالوہاب شعرانی رضی اللہ عنہ نے اس قسم کے بیشمار واقعات لکھے ہیں۔ جس کو شوقِ ہوان کی تصنیف ”الطبقات“ کا مطالعہ کرے۔

تعارفِ امام شعرانی

آپ وہ بزرگ ہستی ہیں کہ دیوبند کے محدثِ اعظم مولوی انور شاہ ان کے متعلق تحریر فرماتے ہیں:

وَالشُّعْرَانِيُّ اَيْضًا كَتَبَ اَنَّهُ رَاَهُ صَلَّى اللّٰهُ عَلَيْهِ وَسَلَّمَ وَقَرَأَ عَلَيْهِ الْبُخَارِيَّ ثَمَانِيَةَ رَلْفَةِ مَعَهُ ثُمَّ سَمَاهُمْ وَكَانَ وَاحِدًا مِنْهُمْ حَنَفِيًّا ۱

ترجمہ: کہ امام شعرانی نے لکھا ہے کہ انہوں نے حضور ﷺ کی بیداری میں زیارت کی اور پوری بخاری شریف آپ کو پڑھ کر سنائی اس وقت ان کے ساتھ ان کے آٹھ رفقاء بھی تھے ایک حنفی تھا۔

مسجد کی حاضری پر یا رسول اللہ کا نعرہ

عَنْ عَلْقَمَةَ قَالَ إِذَا دَخَلْتُ الْمَسْجِدَ أَقُولُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

ترجمہ: حضرت علقمہ رضی اللہ عنہ سے روایت ہے جب میں مسجد میں داخل ہوتا ہوں تو کہتا ہوں سلام ہو تم پر اے نبی اور اللہ کی رحمت اور برکتیں۔

(شفا شریف قاضی عیاض جلد ۲)

فائدہ: اس کی شرح میں ملا علی قاری حنفی علیہ الرحمہ نے لکھا کہ

”لَا نَزْوُحَهُ عَلَيْهِ السَّلَامُ حَاضِرَةً“ فِي بُيُوتِ الْمُسْلِمِينَ

۱ الطبقات الكبرى صفحہ ۲۹ جلد ۲،

بحث حرفِ نداء

ترجمہ۔ اس لئے کہ اہل اسلام کے گھروں میں حضور علیہ السلام کی روح مبارک موجود ہوتی ہے۔

فقیر کی اس موضوع پر ضخیم تصنیف ”ندائے یا رسول اللہ“ عرصہ سے بار بار شائع ہو رہی ہے۔ چونکہ اکثر حضرات طویل مضامین پڑھنے سے گھبراتے ہیں اسی لیے یہ رسالہ مختصر لکھ دیا، تاکہ ایسے حضرات استفادہ کر سکیں۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ صَلَّى اللَّهُ عَلَى

حَبِيبِهِ الْكَرِيمِ الْأَمِينِ وَعَلَى آلِهِ وَأَصْحَابِهِ أَجْمَعِينَ

مدینے کا بھکاری، الفقیر القادری

ابوالصالح محمد فیض احمد اویسی رضوی غفرلہ

۱۳ ربیع الاول شریف ۱۴۰۱ھ، بہاولپور (پاکستان)